

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాంబుభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
చతుస్సుప్తతితమాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ శ్రీమహాభారతే సభాపర్వాంతర్గత అనుద్యూతపర్వణి

చతుస్సప్తతితమోఽ ధ్యాయః

దురోశ్యధన ఉవాచ

సన్నద్ధో హ్యర్జునో యాతి విధృత్య పరమేషుధీ ।

గాండీవం ముహురాదత్తే నిశ్చ్యసంశ్చ నిరీక్షతే ॥ 74-73 ॥

గదాం గుర్వీ సముద్యమ్య త్వరితశ్చ వృకోదరః ।

స్వరథం యోజయిత్వాఽ శు నిర్యాత ఇతి నశ్చ్రుతమ్ ॥ 74-74 ॥

నకులః ఖడ్గమాదాయ చర్మ చాప్యర్థచంద్రవత్ ।

సహదేవశ్చ రాజా చ చక్రురాకారమింగితైః ॥ 74-75 ॥

తే త్వాస్థాయ రథాన్ సర్వే బహుశస్త్రపరిచ్ఛదాన్ ।

అభిఘ్నంతో రథవ్రాతాన్ సేనాయోగాయ నిర్యయుః ॥ 74-76 ॥

న క్షంస్యంతే తథాఽ స్మాభిః జాతు విప్రకృతా హి తే ।

ద్రౌపద్యాశ్చ పరిక్లేశం కస్తేషాం క్షంతుమర్హతి ॥ 74-77 ॥

పునర్దీవ్యామ భద్రం తే వనవాసాయ పాండవైః ।

ఏవమేతాన్వశే కర్తుం శక్త్యామః పురుషర్షభ ॥ 74-78 ॥

తే వా ద్వాదశ వర్షాణి వయం వా ద్యూతనిర్జితాః ।

ప్రవిశేమ మహారణ్యమ్ అజనైః ప్రతివాసితాః ॥ 74-79 ॥

త్రయోదశం చ స్వజనే అజ్ఞాతాః పరివత్సరం ।

జ్ఞాతాశ్చ పునరన్యాని వనే వర్షాణి ద్వాదశ ॥ 74-80 ॥

నివసేమ వయం తే వా తథా ద్యూతం ప్రవర్తతాం ।

అక్షానుప్త్యా పునర్ద్యూతమ్ ఇదం కుర్వంతు పాండవః ॥ 74-81 ॥

ఏతత్కృత్యతమం రాజన్ అస్మాకం భరతర్షభ ।

అయం హి శకునిర్వేద సవిద్యామక్షసంపదమ్ ॥ 74-82 ॥

దృఢమూలా వయం రాజ్యే మిత్రాణి పరిగృహ్య చ ।
 సారవద్విపులం సైన్యం సత్కృత్య చ దురాసదమ్ ॥ 74-83 ॥

తే చ త్రయోదశం వర్షం పారయిష్యంతి చేద్వ్రతం ।
 జేష్యామస్తాన్ వయం రాజన్ రోచతాం తే పరంతప ॥ 74-84 ॥

ధృతరాష్ట్ర ఉవాచ

తూర్ణం ప్రత్యానయస్వైతాన్ కామం వ్యధ్యగతానపి ।
 ఆగచ్ఛంతు పునర్ద్యాతమ్ ఇదం కుర్వంతు పాండవాః ॥ 74-85 ॥

వైశంపాయన ఉవాచ

తతో ద్రోణస్సోమదత్తః బాహ్లేకశ్చైవ గౌతమః ।
 విదురో ద్రోణపుత్రశ్చ వైశ్యాపుత్రశ్చ వీర్యవాన్ ॥ 74-86 ॥

భూరిశ్రవాశ్శాంతనవః వికర్ణశ్చ మహారథః ।
 మా ద్యూతమిత్యభాషంత శమోఽస్త్వీతి చ సర్వశః ॥ 74-87 ॥

అకామానాం చ సర్వేషాం సుహృదామర్థదర్శినాం ।
 అకరోత్పాండవాహ్వానం ధృతరాష్ట్రస్సుతప్రియః ॥ 74-88 ॥

ఇతి శ్రీమహాభారతే నభావర్షాంతర్గత అనుద్యూతపర్వణి

చతుస్సప్తతితమోఽ ధ్యాయః



సూభాషితమ్

ఆషాఢే దశమీం శుక్లమారభ్య స్వాత్ తు కార్తకీ ।
 పౌర్ణమాసీ తావదిదం చాతుర్మాస్యవ్రతాదికమ్ ॥

నిత్యం కార్యం చ సర్వేషామ్ ఏతత్ వ్రతచతుష్టయమ్ ।
 నారీభిశ్చ నరైర్వాపి చతురాశ్రమవర్తిభిః ।
 నరకాన్ననివర్తంతే త్యక్త్యా వ్రతచతుష్టయమ్ ॥



శ్రీవేంకటేశ్వరస్వామి వారి గోవిందనామావళి



అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్శుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

